

الواح الصنادید

پروفیسر محمد اسلم

ڈاکٹر قمر الدین احمد قمر میرٹھی کا شمار پاک و ہند کے صفِ ادل کے شعرا میں ہوتا ہے۔ ان کا مجموعہ کلام ”شمس و قمر“ کے عنوان سے ۱۹۷۶ء میں لاہور سے طبع ہو چکا ہے۔

بھاول پور روڈ سے کوپر ہسپتال ہوتے ہوئے اگر میانی صاحب سے داخل ہوں تو گلاب ختم ہوتے ہی بائیں ہاتھ قبروں کا سلسلہ شروع ہو جاتا ہے۔ ان میں سب سے نمایاں قبر قمر میرٹھی کا ہے۔ ان کی لوحِ مزار پر یہ عبارت منقوش ہے:

بِسْمِ اللّٰهِ الرَّحْمٰنِ الرَّحِیْمِ

ڈاکٹر قمر الدین احمد قمر میرٹھی مرحوم

خلف الرشید شمس الدین احمد شمس دانٹ میرٹھی مرحوم

تاریخ وفات ۳۱ دسمبر ۱۹۷۵ء بمطابق ۱۹ محرم الحرام ۱۳۹۸ھ

بروز ہفتہ بوقت ۱۰ بجے شب بروز شنبہ

بمقام سیالکوٹ وارڈ (میڈیکل) میٹرو ہسپتال لاہور

جان عالم خسوف القمر میرٹھی

۷۷ عیسوی ۱۹

زاد ملال جناب ڈاکٹر قمر الدین احمد میرٹھی

قطعہ تاریخ انتقال

۹۸ ہجری ۱۳

۱۹ ۷۷

قمر میرٹھی قیام حال لاہور پاکستان ۱۹۴۷ء

۱۹۴۷ء

ان سوگوار ابن الشمس | فناب میرٹھی

۱۹۴۷ء

لے گئی جھین کر اجلِ آخر
 ڈھونڈتا آفتاب ہے لیکن
 کل میں روتا تھا شمس قبلہ کو
 اہلِ فن، فن سے زندہ رہتے ہیں
 لفظ و معنی سے خوب ہے یعنی
 کس قدر ہیں سرورِ تراشعار
 شنبہ اُنیسویں محرم کی
 غم ہے میرا تیرا ہے سال و فات
 عمر بھر دل سے میٹ نہیں سکتا
 دے گئی آج دل کو داغِ قمر
 نہیں ملتا کہیں سترائے قمر
 اب رولا نیرگامجھ کو داغِ قمر
 اب بھی تابندہ ہے چراغِ قمر
 آشکارا دل و داغِ قمر
 ہر غزل ہے نئے ایارے قمر
 بن گئی دل پہ ہائے داغِ قمر
 کیا کرشمہ ہے یہ فرارے قمر
 نقش ہے آہ آہ داغِ قمر

۱۳۹۸ھ

منجانب قیام الدین احمد قیصر خلیف الرشید ڈاکٹر قمر میرٹھی مرحوم، بیڈن روڈ، لاہور

اختر شیرانی کی قبر سے جانب مشرق ۳۰ میٹر کے فاصلے پر لپ سڑک استاد داغ کے ایک

نامور شاگرد قاضی محمد حسین صدیقی بیدلی بجنوری محو خواب ابدی ہیں۔ ان کا مجموعہ کلام جمیع التوارخ

کے ناموزوں عنوان سے ۱۳۷۷ھ میں لاہور سے طبع ہو چکا ہے۔ جمیع التوارخ کا نام یہ ظاہر

کرتا ہے کہ یہ کوئی تاریخ کی کتاب ہوگی لیکن یہ ان کی شاعری کا مجموعہ ہے جمیع التوارخ سے اس

کا سال طباعت ۱۳۷۱ھ برآمد ہوتا ہے۔

ان کے لوح مزار پر اندر کی جانب یہ عبارت کندہ ہے:

هو الواجد الغفور

۱۳۷۳ھ

عالی مکان محمد تحسین صدیقی بیدل بجنوری

۱۳۷۳ھ

المتوفی ۲۵ شعبان ۱۳۷۳ھ مطابق ۲۹ اپریل ۱۹۵۲ء
 حمد بیدل بجنوری شاگرد آغ دھلوی

۱۹۵۲ء

جہانِ رخ و غم سے یاس و حرمان لے کے آیا ہوں

گیا تھا بے سرو سامان یہ سامان لے کے آیا ہوں

مرے آنے سے رونق بڑھ گئی گورِ غریبوں کی

پلو میں حسرتیں پہلو میں ارمان لے کے آیا ہوں

خدا دندا اگر تو بخش دے بندہ نوازی ہے

تری رحمت کے بل پر باہسیاں لے کے آیا ہوں

لوحِ مزار کے باہر کی جانب یہ عبارت درج ہے:

یا محمد

۷۸۶

یا اللہ

هو الباقی

قطعہ تاریخ و منات

قاضی محمد تحسین صدیقی بیدل بجنوری

دریغا قاضی بیدل قضا کرد

بود ہر چند منظور الہی

چو کردم فکر تاریخ و فاش
فلک گفتا کہ "مخفورا لہی"

۱۳۷۳ھ

از صوفی تبسم

مشہور افسانہ نویس سعادت حسن منٹو کی قبر سے دس بارہ میٹر بائیں شمال لبِ سڑک پر فقیر
یوسف سلیم چشتی کی قبر ہے۔ موصوف حضرت مولانا حسین احمد مدنی نور اللہ مرقدہ سے بیعت تھے
اور ہندو فلسفہ، تقابلی ادیان اور تصوف پر سند سمجھے جاتے تھے۔ انھوں نے کلامِ اقبال کی
شرح بھی لکھی ہے۔ انھوں نے ایک بار فضائل صحابہ کے موضوع پر مسیحا تقریر سن کر یہ چند شعر
موزوں کیے تھے جو ان کے ہاتھ سے لکھے ہوئے میرے پاس تبرکاً محفوظ ہیں:

سربگفت کون ہے اسلام کی خاطر اس دم	وقف ہے دیں کے لکھس کی زباں کس کا قلم
کون صدیق کی عظمت کا بیان کرتا ہے	کون قارِ رُوق کی سطوت کو عیاں کرتا ہے
کون عشاق کے احسانوں کے گن گاتا ہے	کون سرکار کی چوکھٹ سے صلہ پاتا ہے
کون صدیقہ کی ہے مدح و ثنا میں شغول	کس کی خدمت ہوئی اللہ کی نظر میں

کس نے گار ہے محمد کے صحابہ کا علم ہے سلیم ان کا جواب ایک محمد اسلم
چشتی مرحوم کے لوح مزار پر یہ عبارت منقوش ہے:

بِسْمِ اللّٰهِ الرَّحْمٰنِ الرَّحِیْمِ

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

مرقد: پروفیسر یوسف سلیم چشتی

تاریخ وفات: ۱۱ فروری ۱۹۷۱ء - ۸ جمادی الاول ۱۳۷۳ھ

میانی صاحب میں حضرت مجدد آلف ثانی رحمہ اللہ کے غلیقہ شیخ محمد طاہر لاہوری نور اللہ

مرقدہ کے مزار مبارک کی طرف جو سڑک جاتی ہے اس پر دو رے ایک سفید گنبد نظر آتا ہے۔ اس گنبد کے نیچے فائقہ فاضلیہ بٹالہ (ضلع گورداسپور، مشرقی پنجاب) کے سجادہ نشین میاں تدریحی الدین قادری کا مزار ہے۔ ان کے سوانح ”تذکرہ رؤسائے پنجاب“ میں مرقوم ہیں۔ میاں صاحب کے پردادا میاں احمد شاہ بٹالوی تاریخ ہندوستان کے مصنف ہیں، جس کا یہ مفصل تعارف آٹھ ماہ برہان دہلی (بابت ماہ) میں کراچیکاہوں۔ احمد شاہ کے پردادا غلام قادر کی ایک تصنیف شہزادہ رشیدی کا علمی طبعوں میں بڑا چرچا ہے اور اس کی متعدد شرحیں طبع ہو چکی ہیں۔ حافظ محمود شیرانی نے ”پنجاب میں اردو“ میں بھی غلام قادر مرقوم کا ذکر کیا ہے۔

میاں تدریحی الدین کے لوح مزار پر یہ عبارت کندہ ہے:

لا الہ الا اللہ محمد رسول اللہ

حضرت عارف کامل مولانا سید میاں تدریحی الدین قادری رضوان اللہ علیہ

سجادہ نشین مفتی دربار قادریہ فاضلیہ بٹالہ شریف

تاریخ وصال ہادی پاک

۷ ربیع الثانی ۱۳۸۱ھ

حکیم فقیر محمد چشتی کی قبر سے جانب شمال مغرب پندرہ میٹر کے فاصلے پر مولانا ذکی کیفی کی ابدی رام گاہ ہے۔ موصوف مولانا مفتی محمد شفیع دیوبندی قدس سرہ کے فرزند، ادارہ اسلامیات پور کے پروپرائٹر اور نامور شاعر تھے۔ راقم الحروف نے انھیں دیکھا بھی ہے اور سنا بھی۔ ان کا مجموعہ کلام ”کیفیات“ کے نام سے شائع ہو چکا ہے۔

ان کے لوح مزار کے باہر کی طرف یہ عبارت مرقوم ہے:

بِسْمِ اللّٰهِ الرَّحْمٰنِ الرَّحِیْمِ
 قَالَ اللّٰهُ وَهُوَ الْعَزِیْزُ الْغَفَّارُ
 تَدَا فَلَاحٌ مِنْ زَكٰهٰهَا

۱۹۷۵ء

مرقد مبارک

مولانا محمد زکی صاحب کیفی رحمۃ اللہ علیہ

وفات ۱۱ محرم الحرام ۱۳۹۵ھ

روح کے اندر کی جانب یہ عبارت منقوش ہے:

بِسْمِ اللّٰهِ الرَّحْمٰنِ الرَّحِیْمِ

حضرت مولانا محمد زکی صاحب کیفی رحمۃ اللہ علیہ

ولد

حضرت مولانا مفتی محمد شفیع صاحب مدظلہ العالی

ولادت ۲۲ ذوالحجہ ۱۳۲۲ھ - ۳ جولائی ۱۹۲۶ء

وفات ۱۱ محرم الحرام ۱۳۹۵ھ - ۲۸ جنوری ۱۹۷۵ء

ابدی غریقِ رحمت

۱۹۷۱ء

پنجاب یونیورسٹی نیو کمپس سے فیروز پور روڈ کی طرف جاتے ہوئے بائیں ہاتھ ایک چھوٹا سا
 قبرستان آتا ہے، جو نیو گارڈن ٹاؤن کا قبرستان کہلاتا ہے۔ اس قبرستان میں اہل حدیث
 کے ایک نامور عالم دین مولانا عبداللہ روپڑی، ان کے برادر خورد مولانا محمد حسین روپڑی
 اور ابن اللہ حافظ محمد اسماعیل روپڑی موجود ہیں، لیکن ان کی قبروں پر کتبے نصب

نہیں ہیں۔

اس قبرستان کی مشرقی دیوار کے ساتھ ایک چھتری کے نیچے نیشنل کلج آف آرٹس کے پرنسپل اور نامور مصور شاکر علی کی ابدی آرام گاہ ہے۔ ان کے رہائشی مکان کو ان کی وصیت کے مطابق آرٹس سوزیم میں تبدیل کر دیا گیا ہے۔ جہاں ان کے نوادرات نمائش کے لئے رکھے ہوئے ہیں۔ ان کی قبر کی چھتری بھی اڈرن آرٹ کا شاہکار ہے۔

شاکر علی مرحوم کے لوح مزار پر یہ عبارت کندہ ہے :

چڑیوں، پھولوں اور چپاند کا مصور

شاکر علی

۶ مارچ ۱۹۱۴ کو رام پور کے آفتن پر طلوع ہوا اور ۲۷ جنوری ۱۹۷۵ء کو لاہور

کی سرزمین میں مدفون۔

اسی قبرستان کے وسط میں ایک نچتہ قبر باقی قبروں سے نمایاں نظر آتی ہے۔ یہ شہر صحافی

اور شاعر مولانا مرتضیٰ احمد میکش کی ابدی آرام گاہ ہے۔ ان کے لوح مزار پر یہ عبارت

درج ہے :

یا قیوم

بسم اللہ الرحمن الرحیم

یا حاجی

لا الہ الا اللہ محمد رسول اللہ

اُگتے ہیں اس میں عیش و محبت کے مست پھول

میکش نے جس زمین میں مدفون بنا لیا

مرتضیٰ احمد میکش مرحوم و مغفور

مدیر اعلیٰ روزنامہ احسان، شہباز، مغربی پاکستان، نوائے پاکستان وغیرہ

لیکچرر شعبہ صحافت و ممبر ادارتی بورڈ

شعبہ معارف اسلامیہ اردو پنجاب یونیورسٹی

پیدائش : جالندھر ۱۲ مئی ۱۸۹۹ء جمعۃ المبارک
وفات : لاہور ۲۷ جولائی ۱۹۵۹ء جمعۃ المبارک
انّا للہ وانا الیہ راجعون

ماڈل ٹاؤن لاہور کے جی بلاک میں ایک بڑا صاف ستھرا قبرستان ہے جس میں کئی نامور
حضرات مجو خواب ابدی ہیں۔ دارالعلوم دیوبند کے اسٹاڈنٹ حضرت مولانا میرک شاہ اندرابی
اور ابو الاثر حفیظ جالندھری بھی یہیں آرام فرما ہیں۔ افسوس کہ ان دونوں بزرگوں کی قبروں پر کتبے
نصب نہیں ہیں۔ حفیظ جالندھری کی ایک بیٹی اور اہلیہ بھی اسی قبرستان میں دفن ہوئیں۔ ان
کی اہلیہ کی قبر پر جو کتبہ نصب ہے اس پر یہ عبارت مرقوم ہے :

انّا للہ وانا الیہ راجعون

زینب خاتون

بیگم

ابو الاثر حفیظ جالندھری

وفات

۷ مارچ ۱۹۵۴ء

میں ہوں اب تک اسیر دانہ و دام

جو رہا ہو چکے ہیں ان کو سلام

بیگم حفیظ کی قبر سے قریب ہی لپ سڑک مشہور ماہر تعلیم و نفسیات سید کرامت حسین
جعفری کی آخری آرامگاہ ہے۔ مرحوم ایم، اے، او، کالج لاہور کے پرنسپل رہ چکے
ہیں اور انھوں نے اس کالج کی ساکھ کو دوبارہ بحال کر دیا تھا۔ ان کے لوح مزار پر یہ عبارت

بِسْمِ اللّٰهِ الرَّحْمٰنِ الرَّحِیْمِ

حسن حسین

علی فاطمہ

یا قتیوم

یا حی

مرقد

پروفیسر سید کرامت حسین جعفری

۲۱ مئی ۱۹۱۲ء

تاریخ پیدائش

۲۳ دسمبر ۱۹۷۶ء

تاریخ وفات

(یوسف سیدی)

اس کتبے کی ایک خصوصیت یہ بھی ہے کہ یہ حافظ یوسف سیدی کے ہاتھ کا لکھا ہوا ہے، جنہیں اہل فن نے خط نسخ کا امام تسلیم کیا ہے۔ موصوف اہل دنوں سعودی عرب میں فن کی خدمت میں مشغول ہیں۔